

“ಮಧುರ ಮಕ್ಕಳೇ - ಶಾಂತಿಯ ಆಧಾರದ ಮೇಲೆ ನೀವು ವಿಶ್ವದಲ್ಲಿ ಒಂದು ಧರ್ಮ, ಒಂದು ರಾಜ್ಯದ ಸ್ಥಾಪನೆ ಮಾಡುತ್ತೀರಿ - ಇದು ಶಾಂತಿಯ ಅಭಿಮಾನ ಇದೆ.”

ಪ್ರಶ್ನೆ: ಇಡೀ ಪ್ರಪಂಚವು ತನಗೆ ತಾನೇ ಹೇಗೆ ಶ್ರಾಪಿತವನ್ನಾಗಿ ಮಾಡಿಕೊಳ್ಳುತ್ತದೆ ಮತ್ತು ತಾವು ಮಕ್ಕಳು ಹೇಗೆ ಮಾಡಿಕೊಳ್ಳುತ್ತೀರಿ?

ಉತ್ತರ: ಇಡೀ ಪ್ರಪಂಚವು ಭಗವಂತನನ್ನು ಸರ್ವವ್ಯಾಪಿ ಎಂದು ಹೇಳಿ ತನಗೆ ತಾನೇ ಶ್ರಾಪಿತ ಮಾಡಿಕೊಳ್ಳುತ್ತದೆ ಮತ್ತು ತಾವು ಮಕ್ಕಳು ಬಾಬಾ ಬಾಬಾ ಎಂದು ಹೇಳಿ ನಂತರ ಒಂದುವೇಳೆ ಕಾಮಾಗ್ನಿಯಿಂದ ಸ್ವಯಂನ್ನು ಭಸ್ಮ ಮಾಡಿಕೊಳ್ಳುತ್ತೀರೆಂದರೆ ಶ್ರಾಪಿತರಾಗಿ ಬಿಡುತ್ತೀರಿ. ಮಾಯೆಯು ಪೆಟ್ಟು ಜೋರಾಗಿ ಬೀಳುತ್ತದೆ. ತಂದೆಯು ತಿಳಿಸುತ್ತಾರೆ - ಹೇ ಮಧುರ ಮುದ್ದು ಆತ್ಮಗಳೇ, ಈಗ ಸತೋಪ್ರಧಾನರಾಗಿ, ಭಸ್ಮಾಸುರರಲ್ಲ.

ಓಂ ಶಾಂತಿ. ನಾವೆಲ್ಲರೂ ಈಗ ಅಂಧಕಾರದಿಂದ ಬೆಳಕಿನೆಡೆಗೆ ಹೋಗುತ್ತೇವೆ ಎಂಬುದನ್ನು ಮಕ್ಕಳು ತಿಳಿದುಕೊಂಡಿದ್ದೀರಿ. ಚಂದ್ರಮನ ಬೆಳಕು ಹೀಗಿದೆ ಹೇಗೆ ಸೂಕ್ಷ್ಮವತನವಿದ್ದಂತೆ. ಸೂರ್ಯೋದಯವಾದಾಗ ಬಿಸಿಯೇರುತ್ತದೆ. ಚಂದ್ರಮನು ಶೀತಲತೆಯನ್ನು ಕೊಡುತ್ತದೆ. ಈಗ ಬೆಳಕಂತೂ ಈ ಕಣ್ಣುಗಳಿಗಾಗಿ ಇದೆ. ಆತ್ಮಕ್ಕೂ ಸಹ ಕಣ್ಣುಗಳಿವೆ. ಆತ್ಮಕ್ಕೆ ದಿವ್ಯಬುದ್ಧಿಯ ಕಣ್ಣು ಸಿಗುತ್ತದೆ. ಆತ್ಮಕ್ಕೆ ಗೊತ್ತಿದೆ - ಅವಶ್ಯವಾಗಿ ಈಗ ಬೇಹದ್ದಿನ ತಂದೆಯನ್ನು ತಿಳಿದುಕೊಂಡಿದ್ದೇವೆ ಮತ್ತು ಇದೇ ಕಣ್ಣುಗಳಿಂದ ಬ್ರಹ್ಮಾರವರ ರಥ, ಯಾರಲ್ಲಿ ಶಿವತಂದೆಯು ಪ್ರವೇಶ ಮಾಡುತ್ತಾರೆಯೋ ಅವರನ್ನು ತಿಳಿದುಕೊಂಡಿದ್ದೇವೆ. ಈಗ ನೀವು ಮಕ್ಕಳಿಗೆ ಪರಿಚಯ ಸಿಕ್ಕಿದೆ, ಯಾವಾಗ ಸಮ್ಮುಖದಲ್ಲಿ ಮಿಲನ ಮಾಡಲಾಗುತ್ತದೆಯೋ ಆಗಲೇ ಪರಿಚಯವಾಗುತ್ತದೆ. ನಂದೀಗಣ, ಭಗೀರಥನೆಂದು ಹೇಳುತ್ತಾರೆ. ನಂದೀಗಣಕ್ಕೆ ಸದಾ ಬಸವ ತೋರಿಸುತ್ತಾರೆ. ಭಗೀರಥನೆಂದು ಮತ್ತೆ ಮನುಷ್ಯರನ್ನು ತೋರಿಸುತ್ತಾರೆ. ಶಂಕರನ ಚಿತ್ರವನ್ನು ತೋರಿಸುತ್ತಾರೆ ಮತ್ತು ಅವರಿಂದ ಗಂಗೆಯು ಬಂದಿತೆಂದು ತಿಳಿಯುತ್ತಾರೆ. ಈಗ ನೀರಿನ ಗಂಗೆಯಂತೂ ಅಲ್ಲ. ಇದನ್ನು ಈಗ ನೀವು ಅರಿತುಕೊಂಡಿದ್ದೀರಿ. ನೀವು ಬ್ರಾಹ್ಮಣರಿಗೆ ಈಗ ಎಲ್ಲಾ ಶಾಸ್ತ್ರ ಇತ್ಯಾದಿಗಳೆಲ್ಲದರ ಜ್ಞಾನವಿದೆ. ಎಲ್ಲಾ ವೇದ, ಗ್ರಂಥಗಳು, ಉಪನಿಷತ್ತುಗಳು ಮುಂತಾದುವುಗಳ ಸಾರವನ್ನು ತಿಳಿಸುತ್ತೀರಿ. ಕೆಲವರು ಇಂತಹ ಮಕ್ಕಳಿದ್ದೀರಿ ಅವರು ಎಂದೂ ಯಾವುದೇ ಶಾಸ್ತ್ರ ಇತ್ಯಾದಿಗಳನ್ನು ಓದಿಲ್ಲ ಮತ್ತು ಕೇಳಿರುವುದೇ ಇಲ್ಲ. ಆದರೆ ಎಲ್ಲಾ ವೇದಶಾಸ್ತ್ರಗಳ ಸಾರವನ್ನು ತಿಳಿದುಕೊಂಡಿದ್ದಾರೆ. ಅವಿದ್ಯಾವಂತರು ವಿದ್ಯಾವಂತರಿಗಿಂತಲೂ ತೀಕ್ಷ್ಣವಾಗಿ ಹೋಗುತ್ತಾರೆ. ವಿದ್ಯಾವಂತರು ಅವಿದ್ಯಾವಂತರ ಮುಂದೆ ತಲೆ ಬಾಗುತ್ತಾರೆ. ಇಲ್ಲವೆಂದರೆ ಅವಿದ್ಯಾವಂತರು ವಿದ್ಯಾವಂತರ ಮುಂದೆ ತಲೆ ಬಾಗುತ್ತಾರೆ. ಇಲ್ಲಿ ಇದು ವಿಚಿತ್ರವಾಗಿದೆಯಲ್ಲವೆ. ಇಲ್ಲಿ ಏನನ್ನೂ ಓದಿಲ್ಲದಿದ್ದರೂ ಸಹ ಎಲ್ಲಾ ವೇದ-ಶಾಸ್ತ್ರಗಳು, ಧರ್ಮಗಳು ಭಕ್ತಿಮಾರ್ಗದ ಕರ್ಮಕಾಂಡವನ್ನು ಅರಿತಿರುತ್ತಾರೆ. ಮನುಷ್ಯರು ವಾನಪ್ರಸ್ಥ ಸ್ಥಿತಿಯಲ್ಲಿಯೇ ಗುರುಗಳನ್ನು ಮಾಡಿಕೊಳ್ಳುತ್ತಾರೆ. ನಂತರ ಗುರುಗಳು ಕುಳಿತು ಅವರಿಗೆ ಶಾಸ್ತ್ರ ಮುಂತಾದುವುಗಳನ್ನು ತಿಳಿಸುತ್ತಾರೆ. ಇವರಿಂದ ಪರಮಾತ್ಮನ ಬಳಿ ಹೋಗುವ ಮಾರ್ಗ ಸಿಗುತ್ತದೆಯೆಂದು ಆ ಮನುಷ್ಯರು ತಿಳಿಯುತ್ತಾರೆ. ಹೇಗೆ ಯಾವುದೇ ಪರ್ವತವಿದ್ದರೆ ಅಲ್ಲಿಗೆ ಹೇಗಾದರೂ ಮೇಲೇರಿ ಹೋಗಬೇಕಾಗುತ್ತದೆ ಆದರೆ ಈ ರೀತಿ ಇಲ್ಲ. ನೀವು ಏನನ್ನೂ ಅರಿತುಕೊಂಡಿರಲಿಲ್ಲ, ಆದರೆ ಈಗ ಎಲ್ಲವನ್ನೂ ಅರಿತುಕೊಂಡಿದ್ದೀರಿ. ಕುಮಾರಿಯರ ಮುಖಾಂತರವೇ ಭೀಷ್ಮಪಿತ ಮುಂತಾದವರಿಗೆ ಪರಮಾತ್ಮ ಪರಮಾತ್ಮನೇ ಜ್ಞಾನ ಬಾಣವನ್ನು ಹೊಡೆಸಿದ್ದಾರೆ. ಪ್ರಪಂಚವು ಈ ಮಾತುಗಳನ್ನು ಅರಿತುಕೊಂಡಿಲ್ಲ. ಜಗದಂಬಾ ಸರಸ್ವತಿಯು ಕುಮಾರಿಯಾಗಿದ್ದಾರಲ್ಲವೆ. ಪ್ರಪಂಚವು ಈ ಮಾತುಗಳನ್ನು ಅರಿತುಕೊಂಡಿಲ್ಲ. ದೊಡ್ಡ ದೊಡ್ಡ ಪಂಡಿತರು ಸರಸ್ವತಿ ಎಂಬ ಸರ್ನೇಮ್ ಇಟ್ಟುಕೊಳ್ಳುತ್ತಾರೆ. ವಾಸ್ತವದಲ್ಲಿ ಜ್ಞಾನಸಾಗರನಿಂದ ಹೊರಟಿರುವ ಜ್ಞಾನ ಸರಸ್ವತಿಯು ಮಮಾ ಆಗಿದ್ದಾರೆ. ಅವಶ್ಯವಾಗಿ ಈಗ ಕನ್ಯೆಯರಲ್ಲಿ ಶಕ್ತಿಯು ಜಾಸ್ತಿ ಬರುತ್ತದೆ, ಏಕೆಂದರೆ ಅವರು ಉಲ್ಬಾ ಏಣಿಯನ್ನು ಏರಿರುವುದಿಲ್ಲ. ಪುರುಷರು ಯಾವಾಗ ಮದುವೆ ಮಾಡಿಕೊಳ್ಳುತ್ತಾರೆ ಆಗ ಸ್ತ್ರೀಯರಲ್ಲಿ ಮೋಹವು ಉಂಟಾಗುತ್ತದೆ. ನಂತರ ತಂದೆ-ತಾಯಿ ಮುಂತಾದವರೆಲ್ಲರಿಂದ ಮೋಹವನ್ನು ತೆಗೆದು ಸ್ತ್ರೀಗೆ ಬಲಿಹಾರಿಯಾಗುತ್ತಾರೆ. ನಂತರ ಮಕ್ಕಳು ಜನ್ಮವಾದ ಮೇಲೆ ಮೋಹವು ಅವರಲ್ಲಿ ಹೊರಟು ಹೋಗುತ್ತದೆ. ಈಗ ನೀವು ಮಕ್ಕಳು ಎಲ್ಲದರಿಂದ ನಷ್ಟಮೋಹಿಗಳಾಗುತ್ತೀರಿ. ತಮ್ಮನ್ನು ಆತ್ಮ ನಿಷ್ಠೆಯ ಮಾಡಿಕೊಳ್ಳುತ್ತೀರಿ. ಆತ್ಮನ ಯೋಗವು ತಂದೆಯೊಂದಿಗೆ ಇದೆ. ಯೋಗವೆಂದರೆ ನೆನಪು. ನಿಮ್ಮ ಮಾತುಗಳೇ ಭಿನ್ನವಾಗಿರುತ್ತದೆಯಲ್ಲವೆ. ಕನ್ಯೆಯರಂತೂ ಪವಿತ್ರರಾಗಿರುತ್ತಾರೆ. ಅವರು ಯಾವುದೇ ತೀರ್ಥ ಯಾತ್ರೆಗಳನ್ನು ಮಾಡುವುದಿಲ್ಲ ಏಕೆಂದರೆ ಪವಿತ್ರರಾಗಿರುತ್ತಾರೆ. ಮನುಷ್ಯರು ಪಾಪವನ್ನು ಪರಿಹಾರ ಮಾಡಿಕೊಳ್ಳಲು ತೀರ್ಥ ಯಾತ್ರೆಗಳನ್ನು ಮಾಡುತ್ತಾರೆ. ಗಂಗೆಯು ಪತಿತ-ಪಾವನಿ ಎಂದು ತಿಳಿಯುತ್ತಾರೆ. ಪತಿತ-ಪಾವನಿಯಂತೂ ಒಬ್ಬರೇ ಇರಬೇಕಲ್ಲವೆ. ಗಂಗೆಯು ಪತಿತ-ಪಾವನಿಯಾಗಿದ್ದರೆ ಮತ್ತೆ ಅಲ್ಲಿಗೆ ಏಕೆ ಹೋಗಬೇಕು! ಅಲ್ಲಿ ನೋಡಲು ಹೋಗುತ್ತಾರೆ. ಬಾಣವನ್ನು ಹೊಡೆದರು, ಗಂಗೆಯು ಹೊರಬಂದಿತೆಂದು ಹೇಳುತ್ತಾರೆ. ಒಂದು ಗೋಮುಖವನ್ನು ಮಾಡಿ ಇಡುತ್ತಾರೆ ಅಂದಾಗ ತಂದೆಯು ಕುಳಿತು ತಿಳಿಸುತ್ತಾರೆ - ಮಕ್ಕಳೇ, ನೀವು ಆತ್ಮಗಳಾಗಿದ್ದೀರಿ. ತಮ್ಮನ್ನು ಆತ್ಮನೆಂದು ತಿಳಿದು ನನ್ನನ್ನು ನೆನಪು ಮಾಡಿ. ನಾನು ತಂದೆಯೂ ಆಗಿದ್ದೇನೆ, ಸದ್ಗುರುವೂ ಆಗಿದ್ದೇನೆ. ಮಂದಿರಗಳಲ್ಲಿ

ಕೃಷ್ಣನ ಪಾದಗಳನ್ನು ತೋರಿಸಿದ್ದಾರೆ. ಶಿವತಂದೆಗಂತೂ ತನ್ನ ಪಾದಗಳೇ ಇಲ್ಲ, ಏಕೆಂದರೆ ಅವರ ಚರಣಗಳು ಧೂಳಾಗಲು ಅವರಿಗೆ ಶರೀರವೇ ಇಲ್ಲ. ತಂದೆಯು ತಿಳಿಸುತ್ತಾರೆ- ಮಕ್ಕಳೇ, ಶಿವತಂದೆಯ ಚರಣಗಳು ಧೂಳಾಗಬಾರದು. ನಾನು ಇದೆಲ್ಲಾ ಕಲಿಯುಗೀ ರೀತಿ-ನೀತಿಗಳಿಂದ ನೀವು ಮಕ್ಕಳನ್ನು ಬಿಡಿಸುತ್ತೇನೆ. ನನಗೆ ಚರಣಗಳೇ ಇಲ್ಲವೆಂದು ಹೇಳುತ್ತಾರೆ. ಶಿವನಿಗಂತೂ ತಮ್ಮ ಶರೀರವೇ ಇಲ್ಲ. ಇದಂತೂ ಬ್ರಹ್ಮಾರವರ ಶರೀರವಾಗಿದೆ, ಆದ್ದರಿಂದ ನೀವು ಶಿವತಂದೆಯ ಪೂಜೆಯನ್ನು ಮಾಡಲು ಸಾಧ್ಯವಿಲ್ಲ. ಶಿವತಂದೆಯು ಈ ಭಾಗ್ಯಶಾಲಿ ರಥದಲ್ಲಿ ಬಂದಿದ್ದಾರೆ. ಭಕ್ತಿಮಾರ್ಗದಲ್ಲಿ ಶಿವೋಹಂ ನಾನೇ ಶಿವನೆಂದು ಹೇಳಿಕೊಳ್ಳುವವರ ಮೇಲೆ ಹೂವನ್ನು ಹಾಕುತ್ತಾರೆ. ಇದೆಲ್ಲವೂ ಭಕ್ತಿಮಾರ್ಗದ ರೀತಿ-ಪದ್ಧತಿಗಳಾಗಿವೆ. ಮನುಷ್ಯರು ಏನನ್ನೂ ತಿಳಿದುಕೊಂಡಿಲ್ಲ. ಸ್ತ್ರೀಯರು ಲಿಂಗದ ಪೂಜೆಯನ್ನು ಮಾಡಬಾರದೆಂದು ಹೇಳುತ್ತಾರೆ. ಆದರೆ ಅವರು ಯಾರಾಗಿದ್ದಾರೆ ಎಂಬುದನ್ನು ತಿಳಿದುಕೊಂಡಿಲ್ಲ. ವಾಸ್ತವದಲ್ಲಿ ಶಿವತಂದೆಯು ಇಂತಹ ಲಿಂಗರೂಪದಲ್ಲಂತೂ ಇಲ್ಲ. ಅವರು ನಕ್ಷತ್ರದ ಸಮಾನವಿದ್ದಾರೆ, ಅವರ ಪೂಜೆಯನ್ನು ಮಾಡಲು ಏಕೆ ಸಾಧ್ಯವಿಲ್ಲ! ಶಿವ ಎಂದರೆ ಪರಮಪಿತ ಪರಮಾತ್ಮ ಕಲ್ಯಾಣಕಾರಿಯಾಗಿದ್ದಾರೆ. ಅವರೇ ಪತಿತರಿಂದ ಪಾವನರನ್ನಾಗಿ ಮಾಡುತ್ತಾರೆ. ಎಲ್ಲರ ಕಲ್ಯಾಣ ಮಾಡುತ್ತಾರೆ. ಯಾರು ಮೊದಲು ಲಕ್ಷ್ಮೀ-ನಾರಾಯಣರಾಗಿದ್ದರು, ಅವರೇ 84 ಜನ್ಮಗಳನ್ನು ತೆಗೆದುಕೊಂಡು ಪತಿತರಾಗಿದ್ದಾರೆ. ಅಂದಮೇಲೆ ಮತ್ತೆಲ್ಲರೂ ಪತಿತರಾಗಿ ಬಿಟ್ಟರು. ಸತೋಪ್ರಧಾನರಿಂದ ರಜೋ, ತಮೋದಲ್ಲಿ ಎಲ್ಲರೂ ಬಂದು ಬಿಟ್ಟಿದ್ದಾರೆ. ಎಲ್ಲರ ಕಲ್ಯಾಣ ಮಾಡುವವರು ಒಬ್ಬ ತಂದೆಯಾದರು. ಈ ಸಮಯದಲ್ಲಿ ಮನುಷ್ಯರೆಲ್ಲರೂ ಪತಿತರಾಗಿದ್ದಾರೆ. ಮೊದಲು ಬಂದಾಗಲೇ ಪತಿತರಾಗುವುದಿಲ್ಲ. ಮೊದಲಂತೂ ಪಾವನರಾಗಿರುತ್ತಾರೆ. ಇದನ್ನು ತಂದೆಯು ತಿಳಿಸುತ್ತಾರೆ - ನನ್ನ ಮುದ್ದು ಆಗಲಿ ಹೋದ ಮಕ್ಕಳೇ, ಅಥವಾ ಸಾಲಿಗ್ರಾಮಗಳೇ, ತಂದೆಯು ಈ ಮುಖದಿಂದ ಏನನ್ನು ಹೇಳುತ್ತಿದ್ದಾರೆಂದು ಕೇಳುತ್ತಿದ್ದೀರಾ? ಹೀಗೆ ಮತ್ತಾರೂ ಹೇಳಲು ಸಾಧ್ಯವಿಲ್ಲ. ನಾನು ಸದಾ ಪಾವನ, ಈ ಶರೀರದ ಮುಖಾಂತರ ನೀವಾತ್ಮರೊಂದಿಗೆ ಮಾತನಾಡುತ್ತೇನೆ ಎಂದು ಯಾವುದೇ ಸನ್ಯಾಸಿಗಳು ಹೇಳಲು ಸಾಧ್ಯವಿಲ್ಲ. ಇದನ್ನು ತಂದೆಯೇ ಹೇಳುತ್ತಾರೆ. ಕೆಲವರು ಬಾಬಾ, ಬಾಬಾ ಎಂದು ಹೇಳಿ ಮತ್ತೆ ಭಸ್ಮಾಸುರರಾಗಿ ಬಿಡುತ್ತಾರೆ. ಮಾಯೆಯು ಏಟನ್ನು ಕೊಡುತ್ತದೆ ಎಂದರೆ ತಮ್ಮನ್ನು ಭಸ್ಮ ಮಾಡಿಕೊಳ್ಳುತ್ತಾರೆ ಏಕೆಂದರೆ ಕಾಮವು ಆಗ್ನಿಯಾಗಿದೆಯಲ್ಲವೆ. ನೀವು ಬ್ರಾಹ್ಮಣರನ್ನು ಬಿಟ್ಟರೆ ಇಡೀ ಪ್ರಪಂಚವು ಭಸ್ಮಾಸುರರ ಪ್ರಪಂಚವಾಗಿದೆ ಏಕೆಂದರೆ ಪರಮಾತ್ಮನನ್ನು ಸರ್ವವ್ಯಾಪಿ ಎಂದು ಹೇಳಿ ತಮ್ಮನ್ನು ಶ್ರಾಪಿತ ಮಾಡಿಕೊಳ್ಳುತ್ತಾರೆಂದರೆ ಭಸ್ಮಾಸುರರಾದರಲ್ಲವೆ. ತಂದೆಯು ಬಂದು ಭಸ್ಮಾಸುರತನದಿಂದ ಬಿಡಿಸುತ್ತಾರೆ ಮತ್ತು ತಿಳಿಸುತ್ತಾರೆ - ಮಧುರಾತಿ ಮಧುರ ಮಕ್ಕಳೇ, ನೀವು ನನ್ನ ಸಂತಾನರಾಗಿದ್ದೀರಿ. ನೀವು ಬ್ರಹ್ಮಾಂಡದಲ್ಲಿರುತ್ತೀರಿ, ಅಲ್ಲಿ ನೀವು ಅಶರೀರಿಯಾಗಿರುತ್ತೀರಿ. ಆದ್ದರಿಂದ ಯಾವುದೇ ಸಂಕಲ್ಪ, ವಿಕಲ್ಪಗಳು ನಡೆಯುವುದಿಲ್ಲ. ನಂತರ ಪಾತ್ರದಲ್ಲಿ ಬರುತ್ತೀರಿ. ಈ ನಾಟಕವೂ ಸಹ ಮಾಡಲ್ಪಟ್ಟಿದೆ. ಈಗ ನಿಮ್ಮ ಪ್ರಾಲಬ್ಧವು ನಿಂತಿದೆ. ಈಗ ನೀವು ತ್ರಿಕಾಲದರ್ಶಿಗಳಾಗಿದ್ದೀರಿ. ಈ ನಿಮ್ಮ ಸಂಸ್ಕಾರವು ಇಲ್ಲಿಯೇ ಪ್ರಾಯೋಗವಾಗಿ ಬಿಡುತ್ತದೆ. ಈ ಜ್ಞಾನವು ಸತ್ಯಯುಗದಲ್ಲಿರುವುದಿಲ್ಲ. ಎಲ್ಲಿಯ ತನಕ ಇಲ್ಲಿರುತ್ತೀರಿ ಅಲ್ಲಿಯ ತನಕ ಜ್ಞಾನವಿರುತ್ತದೆ. ತಿಳಿಯಿರಿ-ಯಾರಾದರೂ ಇಲ್ಲಿಂದ ಸಂಸ್ಕಾರವನ್ನು ತೆಗೆದುಕೊಂಡು ಹೋಗುತ್ತಾರೆ ಎಂದರೆ ಇನ್ನೊಂದು ಜನ್ಮದಲ್ಲಿ ಆ ಸಂಸ್ಕಾರವು ಇಮಾರ್ಟ್ ಆದಾಗ ಅದರನುಸಾರವೇ ಈ ಶಕ್ತಿಸೇನೆಯಲ್ಲಿ ಬಂದು ಪುನಃ ಸೇರಿಕೊಳ್ಳುತ್ತಾರೆ. ಹೇಗೆ (ಸೈನಿಕರ ಉದಾಹರಣೆ) ಅವರು ಸ್ವಲ್ಪ ದೊಡ್ಡವರಾಗುತ್ತಿದ್ದಂತೆ ಹೋಗಿ ಸೈನ್ಯದಲ್ಲಿ ಸೇರಿಕೊಳ್ಳುತ್ತಾರೆ. ಕೆಲವರಿಗೆ ಇಲ್ಲಿ ಜನ್ಮ ತೆಗೆದುಕೊಳ್ಳುವುದಿದ್ದರೆ ಯಾವ ಸಂಸ್ಕಾರವನ್ನು ತೆಗೆದುಕೊಂಡು ಹೋಗುತ್ತಾರೆ ಅದರನುಸಾರ ಒಳ್ಳೆಯ ಮನೆಯಲ್ಲಿ ಹೋಗಿ ಜನ್ಮ ತೆಗೆದುಕೊಳ್ಳುತ್ತಾರೆ. ಮತ್ತೆ ಅಂತಹ ಸಂಸ್ಕಾರದವರು ಚಿಕ್ಕ ಮಕ್ಕಳಿರುವಾಗಲೇ ಇಲ್ಲಿಗೆ ಬರುತ್ತಾರೆ. ನಂತರ ಸ್ವರ್ಗದಲ್ಲಿ ಹೊಸ ಜನ್ಮವನ್ನು ತೆಗೆದುಕೊಂಡಾಗ ಇಲ್ಲಿಯ ಸಂಸ್ಕಾರವು ಬರುತ್ತದೆ. ಈ ಸಂಸ್ಕಾರವು ವಿಸ್ಮೃತಿಯಾಗಿ ಬಿಡುತ್ತದೆ. ಕೆಲವು ಮಕ್ಕಳಿಗೆ ಕೆಲವರನ್ನು ನೋಡಿ ತುಂಬಾ ಪ್ರೀತಿಯಿರುತ್ತದೆ ಎಂದರೆ ಅವರನ್ನು ನೋಡಿದ ತಕ್ಷಣ ಆ ಆತ್ಮನಿಗೆ ಖುಷಿಯಾಗುತ್ತದೆ. ಆದರೆ ಕರ್ಮೇಂದ್ರಿಯಗಳು ಚಿಕ್ಕದಾಗಿರುವ ಕಾರಣ ಮಾತನಾಡಲು ಸಾಧ್ಯವಾಗುವುದಿಲ್ಲ. ದೊಡ್ಡವರಾದಾಗ ಸಂಸ್ಕಾರವು ಸ್ಮೃತಿಯಲ್ಲಿ ಬರುತ್ತಾ ಹೋಗುತ್ತದೆ. ತಂದೆಯು ಎಷ್ಟೊಂದು ಮಾತುಗಳನ್ನು ತಿಳಿಸುತ್ತಾರೆ.

ಪರಮಪಿತ ಪರಮಾತ್ಮನಾಗಿದ್ದಾರೆಂದರೆ ಪಿತನಿಂದ ಆಸ್ತಿಯು ಅವಶ್ಯವಾಗಿ ಸಿಗಬೇಕು. ಅವರು ಸ್ವರ್ಗದ ರಚಯಿತನಾಗಿದ್ದಾರೆ, ನರಕದ ರಚಯಿತನೆಂದು ಹೇಳುವುದಿಲ್ಲ. ನೀವು ಮಕ್ಕಳಿಗೆ ಗೊತ್ತಿದೆ - ನಾವು ತಂದೆಯಿಂದ ಸ್ವರ್ಗದ ಆಸ್ತಿಯನ್ನು ಪಡೆಯುತ್ತಿದ್ದೇವೆ. ಕಲ್ಪ-ಕಲ್ಪವೂ ಪಡೆದಿದ್ದೇವೆ, ಈ ಸಮಯದಲ್ಲಿಯೇ ಬೇಹದ್ದಿನ ತಂದೆಯಿಂದ ಬೇಹದ್ದಿನ ಸುಖದ ಆಸ್ತಿಯು ಸಿಗುತ್ತದೆ. ಇದನ್ನು ಕೇವಲ ನೀವೇ ಹೇಳಬಲ್ಲೀರಿ ಏಕೆಂದರೆ ಇವು ಹೊಸ ಮಾತುಗಳಾಗಿವೆ. ನೀವು ತಿಳಿಸುತ್ತೀರಿ- ಗೀತೆಯು ತಾಯಿಯಾಗಿದೆ, ಉಳಿದೆಲ್ಲಾ ಶಾಸ್ತ್ರಗಳು ಗೀತೆಯ ಮಕ್ಕಳಾಗಿವೆ. ಗೀತೆಯಿಂದಲೇ ರಾಜಯೋಗದ ಅಥವಾ ಸ್ವರ್ಗದ ರಾಜ್ಯಾಧಿಕಾರದ ಆಸ್ತಿಯು ಸಿಗುತ್ತದೆ. ಬಾಕಿ ಮಕ್ಕಳಿಂದ ಆಸ್ತಿಯೇನು ಸಿಗುತ್ತದೆ! ನೀವಂತೂ ಈಗ ಪಾರಸ ಬುದ್ಧಿಯವರಾಗುತ್ತೀರಿ. ಅಂದಾಗ ನಿಮ್ಮ ಮಹಲು ಮುಂತಾದವುಗಳೂ ಸಹ ಬಹಳ ತೀವ್ರಗತಿಯಿಂದ ಆಗುತ್ತದೆ. ನಿಮ್ಮದು ಶಾಂತಿಯ ಜಂಭ, ಅಭಿಮಾನವಾಗಿದೆ. ಮನುಷ್ಯರದು ವಿಜ್ಞಾನದ ಜಂಭ, ಅಭಿಮಾನವಾಗಿದೆ. ನೀವು ಸರ್ವಶಕ್ತಿವಂತ ತಂದೆಯಿಂದ ರಾಜ್ಯಭಾರ ಪಡೆಯುತ್ತೀರಿ, ಭಾರತದ ಮಾಲೀಕರಾಗುತ್ತೀರಿ. ವಿಶ್ವದ ರಚಯಿತ ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುವುದಕ್ಕೋಸ್ಕರ ನಮಗೆ ಒದಿಸುತ್ತಾರೆಂದು ಸದಾ ಬುದ್ಧಿಯಲ್ಲಿಟ್ಟುಕೊಳ್ಳಿ. ಒಂದು ಸೆಕೆಂಡಿನಲ್ಲಿ ಜೀವನ್ಮುಕ್ತಿಯನ್ನು ಕೊಡುವರೆಂದರೆ ಒಂದು ಸೆಕೆಂಡಿನಲ್ಲಿ ತಂದೆಯು ಇವರಲ್ಲಿ ಪ್ರವೇಶ ಮಾಡಲು ಸಾಧ್ಯವಿಲ್ಲವೆ. ಒಂದು ಸೆಕೆಂಡಿನಲ್ಲಿ ಆತ್ಮವು ಇಲ್ಲಿಂದ ಲಂಡನ್, ಅಮೇರಿಕಾ ಮುಂತಾದ ಕಡೆ ಹೋಗಿ ಜನ್ಮ ಪಡೆಯುತ್ತದೆ. ಆತ್ಮವು ಹಾರುವ

ದಳವಾಗಿದೆ ಆದರೆ ಎಷ್ಟು ಚಿಕ್ಕ ನಕ್ಷತ್ರವಾಗಿದೆ. ಪುನರ್ಜನ್ಮವಂತೂ ಮನುಷ್ಯರು ಅವಶ್ಯವಾಗಿ ಒಪ್ಪುತ್ತಾರೆ. ನೀವು ಎಷ್ಟೊಂದು ಪುನರ್ಜನ್ಮಗಳನ್ನು ಪಡೆದಿದ್ದೀರಿ. 84 ಜನ್ಮಗಳಲ್ಲಿ ಅವಶ್ಯವಾಗಿ ಬರಬೇಕಾಗಿದೆ. ಯಾರು ಸಂಪೂರ್ಣ ಪತಿತ, ಶೂದ್ರ ಬುದ್ಧಿಯವರಿದ್ದಾರೆ ಅವರು ಬಂದು ಪುನಃ ಸ್ವಚ್ಛ ಬುದ್ಧಿಯವರಾಗುತ್ತಾರೆ. ಸ್ವಚ್ಛ ಬುದ್ಧಿಯ ಸಂಗವು ಅವಶ್ಯವಾಗಿ ಸ್ವಚ್ಛವಾಗಿಯೇ ಮಾಡುತ್ತದೆ. ಈಗ ನೀವು ಮಾ||ಜ್ಞಾನಸಾಗರರಾಗಿದ್ದೀರಿ. ತಂದೆಯಲ್ಲಿ ಯಾವ ಗುಣಗಳಿವೆಯೋ ಅದನ್ನು ನೀವು ಧಾರಣೆ ಮಾಡುತ್ತೀರಿ. ನೀವೂ ಸಹ ಮನ್ಮನಾಭವ ಎಂದು ಹೇಳುತ್ತೀರಿ ಅಂದಾಗ ನಿಮ್ಮ ಆತ್ಮವೂ ಸಹ ಸ್ವಚ್ಛವಾಗಿ ಬಿಡುವುದು. ಆದರೆ ದಿವ್ಯಬುದ್ಧಿಯ ಬೀಗವು ತಂದೆಯ ಬಳಿಯೇ ಇದೆ. ನೀವು ಮನುಷ್ಯರಿಂದ ದೇವತೆಗಳಾಗುವ ಕಾರಣ ಮಕ್ಕಳಿಗೂ ಕಿರೀಟವನ್ನು ತೋರಿಸುತ್ತಾರೆ. ಇಲ್ಲದಿದ್ದರೆ ಚಿಕ್ಕ ಮಕ್ಕಳಿಗೆ ಕಿರೀಟವಿರುವುದಿಲ್ಲ. ಮಾತೆಯರು ನಾವು ಹೋಗಿ ಮಹಾರಾಣಿಯರಾಗುತ್ತೇವೆಂದು ಸಾಕ್ಷಾತ್ಕಾರದಲ್ಲಿ ನೋಡುತ್ತಾರೆ. ಆಗ ನಾನಾತ್ಮ ಪತಿತನಾಗಿದ್ದೇನೆಂದು ಜ್ಞಾನದಿಂದ ತಿಳಿದುಕೊಳ್ಳಬಹುದು. ನಾನು ಬಡಗಿಯಾಗಿದ್ದೇನೆ, ನಾನು ಬಡವನಾಗಿದ್ದೇನೆಂದು ಆತ್ಮವೇ ಹೇಳುತ್ತದೆ. ಈಗ ನೀವು ತಿಳಿದುಕೊಂಡಿದ್ದೀರಿ - ಶಿವತಂದೆಯ ಮುಖಾಂತರ ನಾವು ದೇವತೆಗಳಾಗುತ್ತಿದ್ದೇವೆ. ಆತ್ಮವೇ ಪತಿತ ಮತ್ತು ಪಾವನವಾಗುತ್ತದೆ. ಈಗ ನಾನಾತ್ಮ ಪತಿತನಾಗಿದ್ದೇನೆ ಆದ್ದರಿಂದ ಶರೀರವೂ ಸಹ ಪತಿತವಾಗಿದೆ. ಈಗ ನಾನಾತ್ಮನು ಪತಿತನಾಗಿದ್ದೇನೆ ಆದ್ದರಿಂದ ಶರೀರವೂ ಸಹ ಪತಿತವಾಗಿದೆ, ತುಕ್ಕು ಹಿಡಿದಿದೆ. ಹೀಗೆ ತಮ್ಮ ಜೊತೆ ಮಾತನಾಡಿಕೊಳ್ಳುತ್ತಾ ವಿಚಾರಸಾಗರ ಮಂಥನ ಮಾಡುತ್ತಿರಬೇಕು ನಂತರ ಇದೇ ಅಭ್ಯಾಸವಾಗಿ ಬಿಡುವುದು. ಸರಿ ಯಾವುದು, ತಪ್ಪು ಯಾವುದು ಎಂದು ನೀವು ಮಕ್ಕಳೇ ವಿಚಾರಸಾಗರ ಮಂಥನ ಮಾಡಬೇಕು.

ತಮ್ಮನ್ನು ಆತ್ಮ ನಿಶ್ಚಯ ಮಾಡಿಕೊಳ್ಳಬೇಕು. ನಾನು ಬ್ರಾಹ್ಮಣನಾಗಿದ್ದೇನೆ, ಶರೀರದ ಮುಖಾಂತರ ಆತ್ಮವನ್ನೇ ಕರೆಯುತ್ತಾರೆ. ಶರೀರವನ್ನೇಕೆ ಕರೆಯುವುದಿಲ್ಲ? ಆತ್ಮಕ್ಕೆ ತಿನ್ನಿಸುತ್ತಾರೆ ಅಂದಮೇಲೆ ಆತ್ಮವು ಹೇಗೆ ತಿನ್ನುತ್ತದೆ? ಬ್ರಾಹ್ಮಣ ಶರೀರದ ಮುಖಾಂತರ ತಿನ್ನುತ್ತದೆಯಲ್ಲವೆ. ಪತಿಯ ಆತ್ಮವನ್ನು ಕರೆಸಿದ್ದಾರೆಂದು ಸ್ತ್ರೀ ತಿಳಿಯುತ್ತಾಳೆ. ಯಾರಿಗೆ ಸ್ತ್ರೀಯಲ್ಲಿ ಪ್ರೀತಿಯಿರುತ್ತದೆಯೆಂದರೆ ಯಾವಾಗ ಅವರ ಆತ್ಮವನ್ನು ಕರೆಸುತ್ತಾರೆಯೋ ಆಗ ಅವರಿಗೆ ಏನು ಉಡುಗೊರೆಯನ್ನು ಕೊಡಬೇಕೆಂದು ವಿಚಾರ ಮಾಡುತ್ತಾರೆ. ಮತ್ತೆ ಅವರಿಗೆ ಉಂಗುರವನ್ನು ಮತ್ತು ಹಾರವನ್ನೋ ತೊಡಿಸಿ ಬಿಡುತ್ತಾರೆ. ಆತ್ಮವೇ ಬಂದಿರುವುದು, ಶರೀರವಂತೂ ಬರಲು ಸಾಧ್ಯವಿಲ್ಲ. ವಾಸ್ತವದಲ್ಲಿ ಯಾವುದೇ ಆತ್ಮವಂತೂ ಬರುವುದಿಲ್ಲ. ಇದೆಲ್ಲವೂ ಆತ್ಮದ ನಿಗದಿಯಾಗಿದೆ. ಇದೂ ಸಹ ಒಂದು ನಾಟಕವಾಗಿದೆ. ಇಂತಹವರು ಬಂದಿದ್ದಾರೆ, ನಾನು ಅವರಿಗೆ ತಿನ್ನಿಸುತ್ತೇನೆಂದು ಅವರು ತಿಳಿಯುತ್ತಾರೆ. ಹಿರಿಯ ವ್ಯಕ್ತಿಗಳಿಗೆ ವಿಜ್ರಂಭಣೆಯಿಂದ ತಿನ್ನಿಸುತ್ತಾರೆ. ಇದೂ ಸಹ ರೀತಿ ಪದ್ಧತಿಯಾಗಿದೆ. ವಾಸ್ತವದಲ್ಲಿ ಬ್ರಾಹ್ಮಣರು ಯಾವುದೇ ನೌಕರಿಯನ್ನು ಮಾಡಬೇಕಾಗಿಲ್ಲ ಆದರೆ ಇತ್ತೀಚೆಗೆ ಹೊಟ್ಟೆಪಾಡಿಗಾಗಿ ಎಲ್ಲವನ್ನೂ ಮಾಡುತ್ತಾರೆ, ಇಲ್ಲದಿದ್ದರೆ ಬ್ರಾಹ್ಮಣರು ತಮ್ಮನ್ನು ಬಹಳ ಶ್ರೇಷ್ಠರೆಂದು ತಿಳಿಯುತ್ತಾರೆ. ಆದರೆ ಅವರು ಕುಖಿವಂಶಾವಳಿ ಬ್ರಾಹ್ಮಣರಾಗಿದ್ದಾರೆ. ನೀವು ಮುಖಿವಂಶಾವಳಿ ಬ್ರಾಹ್ಮಣರಾಗಿದ್ದೀರಿ. ನಿಮ್ಮದು ಬಹಳ ಮಹಿಮೆಯಿದೆ. ನಾವು ಇಡೀ ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ಅರಿತುಕೊಂಡಿದ್ದೇವೆಂದು ನೀವೀಗ ತಿಳಿದುಕೊಂಡಿದ್ದೀರಿ. ಒಬ್ಬ ತಂದೆಯ ವಿನಃ ಮತ್ತಾರಿಗೂ ಜ್ಞಾನಸಾಗರನೆಂದು ಹೇಳಲು ಸಾಧ್ಯವಿಲ್ಲ. ಯಾರನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುತ್ತಾರೆಯೋ ಅವರಿಗೂ ಸಹ ಅವಶ್ಯವಾಗಿ ಬಾಬಾರವರ ಮಡಿಲು ಬೇಕು ಏಕೆಂದರೆ ಇವರು ಮಾತಾಪಿತನಾಗಿದ್ದಾರೆ. ತಂದೆಯು ನಿಮ್ಮನ್ನು ಇವರ ಮುಖಾಂತರ ರಚಿಸುತ್ತಾರೆ. ಈ ಮಾತುಗಳನ್ನು ಮತ್ತಾರಾದರೂ ಅರಿತುಕೊಳ್ಳುವುದು ಪರಿಶ್ರಮವಾಗುತ್ತದೆ. ಇವು ಎಷ್ಟು ವಿಚಿತ್ರವಾದ ಮಾತುಗಳಾಗಿವೆ! ದಿನ-ಪ್ರತಿದಿನ ನಿಮಗೆ ಗುಹ್ಯ ರಹಸ್ಯವನ್ನು ತಿಳಿಸುತ್ತೇನೆ, ಈ ಜ್ಞಾನವನ್ನು ಅಂತ್ಯದ ತನಕವೂ ಧಾರಣೆ ಮಾಡಬೇಕೆಂದು ತಂದೆಯು ತಿಳಿಸುತ್ತಾರೆ. ಅಂತ್ಯದಲ್ಲಿ ಹೋಗಿ ಕರ್ಮಾತೀತ ಸ್ಥಿತಿಯಾಗುವುದು. ಅಷ್ಟರತ್ನಗಳು ಪಾಸ್-ವಿತ್-ಆನರ್ ಆಗಿರುತ್ತಾರೆ. ಹೇಗೆ ಮಿಲಿಟರಿಯಲ್ಲಿ ಯಾರಾದರೂ ಶರೀರ ಬಿಟ್ಟರೆ ಅವರಿಗೆ ಪೂರ್ಣ ಗೌರವವನ್ನು ಕೊಡುತ್ತಾರೆ. ಇಲ್ಲಿಯೂ ಸಹ ಕರ್ಮಾತೀತರಾಗುವ ಸ್ಪರ್ಧೆಯಿದೆ, ಇದರಲ್ಲಿ ಎಲ್ಲರೂ ಪುರುಷಾರ್ಥವನ್ನು ಮಾಡುತ್ತಿದ್ದಾರೆ. ಇದರಲ್ಲಿ ಯಾರು ಚೆನ್ನಾಗಿ ತಂದೆಯನ್ನು ನೆನಪು ಮಾಡುತ್ತಾರೆಯೋ ಅವರಿಗೆ ಪೂರ್ಣ ಗೌರವವನ್ನು ಕೊಡುತ್ತಾರೆ. ಇಲ್ಲಿಯೂ ಸಹ ಕರ್ಮಾತೀತರಾಗುವ ಸ್ಪರ್ಧೆಯಾಗಿದೆ, ಇದರಲ್ಲಿ ಎಲ್ಲರೂ ಪುರುಷಾರ್ಥವನ್ನು ಮಾಡುತ್ತಿದ್ದಾರೆ. ಇದರಲ್ಲಿ ಯಾರು ಚೆನ್ನಾಗಿ ತಂದೆಯನ್ನು ನೆನಪು ಮಾಡುತ್ತಾರೆಯೋ ಅವರು ರುದ್ರಮಾಲೆಯಲ್ಲಿ ಹೋಗುತ್ತಾರೆ. ಮಮಾ-ಬಾಬಾರವರಂತೂ ಪ್ರಸಿದ್ಧವಾಗಿದ್ದಾರೆ. ನಂತರದವರು ನಂಬರ್ವಾರ್ ಇದ್ದಾರೆ. ಯಾರು ಗೌರವಪೂರ್ಣವಾಗಿ ಉತ್ತೀರ್ಣರಾಗುತ್ತಾರೆ. ಅವರಿಗೆ ಪೂರ್ಣ ಅಂಕಗಳು ಸಿಗುತ್ತವೆ. ಅವರು ಶಿಕ್ಷೆಯನ್ನು ಅನುಭವಿಸುವುದಿಲ್ಲ, ಅವರಿಗೆ ತುಂಬಾ ಮಾನ್ಯತೆಯಿರುತ್ತದೆ. ಯಾವಾಗಲೂ ನವರತ್ನಗಳೆಂದು ಗಾಯನ ಮಾಡುತ್ತಾರೆ, ಅಷ್ಟರತ್ನಗಳಲ್ಲ. 4ರ ಜೋಡಿಯಾಗುತ್ತದೆ, ಬಾಕಿ ಮಧ್ಯದಲ್ಲಿ ಒಬ್ಬ ತಂದೆಯಿರುತ್ತಾರೆ. ಮನುಷ್ಯರು ಇದರ ಅರ್ಥವನ್ನು ತಿಳಿದುಕೊಂಡಿಲ್ಲ. ಯಾರು ಏನೇ ಸಲಹೆಯನ್ನು ಕೊಟ್ಟರೆ ಅದೇ ರೀತಿ ಮಾಡಿ ಬಿಡುತ್ತಾರೆ. ಜೈನರು ಎಷ್ಟೊಂದು ಹಠಯೋಗವನ್ನು ಕಲಿಸುತ್ತಾರೆ, ತಲೆಗೂದಲನ್ನು ತೆಗೆಸುತ್ತಾರೆ. ಇದಂತೂ ಹಿಂಸೆಯಾಯಿತು. ಈ ಸನ್ಯಾಸವಂತೂ ದುಃಖ ಕೊಡುವುದಾಗಿದೆ. ನೀವಂತೂ ಇದೇನನ್ನೂ ಮಾಡಬೇಕಾಗಿಲ್ಲ, ನಿಮಗಂತೂ ತಂದೆಯು ಅವಕಾಶ ಕೊಟ್ಟು ನಿಮ್ಮಿಂದ ವಿಚಾರಗಳ ಸನ್ಯಾಸವನ್ನು ಮಾಡಿಸುತ್ತಾರೆ. ಈ ಜ್ಞಾನವೂ ಸಹ ನಿಮ್ಮ ವಿನಃ ಬೇರೆ ಯಾರಲ್ಲಿಯೂ ಇಲ್ಲ. ಅವಶ್ಯವಾಗಿ ನೀವೇ 84 ಜನ್ಮಗಳ ಚಕ್ರವನ್ನು ಸುತ್ತಿದಿರಿ, ಈಗ ಹಿಂತಿರುಗಿ ಹೋಗುತ್ತೀರಿ. ಆದ್ದರಿಂದ ಎಷ್ಟು ಯೋಗದಲ್ಲಿರುತ್ತೀರೋ ಅಷ್ಟು ಪವಿತ್ರರಾಗುತ್ತೀರಿ. ನೆನಪಿನಲ್ಲಿದ್ದು ಸರ್ವಿಸ್ ಮಾಡುತ್ತಿದ್ದರೆ ಅವರಿಗೆ ಹೆಚ್ಚಿನ ಫಲವು ಸಿಗುವುದು. ಪ್ರಿಯಾತಿ ಪ್ರಿಯ ತಂದೆಯಾಗಿದ್ದಾರೆ. ಅವರಿಂದ 21

ಜನ್ಮಗಳಿಗಾಗಿ ಸುಖದ ಆಸ್ತಿಯು ಸಿಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಖ್ಯಸಾರ:

1. ಕರ್ಮತೀತ ಆಗಲು ಸ್ಪರ್ಧೆ ಮಾಡಬೇಕಾಗಿದೆ. ಒಳ್ಳೆಯ ಫಲವನ್ನು ಪ್ರಾಪ್ತಿ ಮಾಡಿಕೊಳ್ಳಲು ನೆನಪಿನಲ್ಲಿಟ್ಟುಕೊಂಡು ಸೇವೆ ಮಾಡಬೇಕಾಗಿದೆ.

2. ಸ್ವಚ್ಛ ಬುದ್ಧಿಯವರ ಸಂಗವನ್ನು ಮಾಡಿ ಸ್ವಚ್ಛರಾಗಬೇಕಾಗಿದೆ. ತಂದೆಯ ಗುಣಗಳನ್ನು ಸ್ವಯಂನಲ್ಲಿ ಧಾರಣೆ ಮಾಡಬೇಕಾಗಿದೆ. ಸ್ವಯಂನನ್ನು ಎಂದೂ ಸಹ ಶ್ರಾಪಿತ ಮಾಡಿಕೊಳ್ಳಬಾರದು.

ವರದಾನ: ಮಾಲೀಕರಾಗಿ ಕರ್ಮೇಂದ್ರಿಯಗಳಿಂದ ಕರ್ಮ ಮಾಡಿಸುವಂತಹ ಕರ್ಮಯೋಗಿ, ಕರ್ಮ ಬಂಧನಮುಕ್ತ ಭವ. ಬ್ರಾಹ್ಮಣ ಜೀವನ ಕರ್ಮ ಬಂಧನದ ಜೀವನ ಅಲ್ಲ, ಕರ್ಮಯೋಗಿ ಜೀವನವಾಗಿದೆ, ಕರ್ಮೇಂದ್ರಿಯಗಳಿಗೆ ಮಾಲೀಕ ಆಗಿ ಏನು ಇಚ್ಛಿಸುವಿರೋ, ಹೇಗೆ ಇಚ್ಛಿಸುವಿರೋ, ಎಷ್ಟು ಸಮಯ ಕರ್ಮ ಮಾಡಲು ಇಚ್ಛಿಸುವಿರೋ ಹಾಗೆ ಕರ್ಮೇಂದ್ರಿಯಗಳಿಂದ ಮಾಡಿಸುತ್ತಾ ಹೋದಾಗ ಬ್ರಾಹ್ಮಣರಿಂದ ಫರಿಷ್ತಾ ಆಗಿ ಬಿಡುವಿರಿ. ಕರ್ಮ ಬಂಧನ ಸಮಾಪ್ತಿಯಾಗಿ ಬಿಡುವುದು. ಈ ದೇಹ ಸೇವಾರ್ಥವಾಗಿ ಸಿಕ್ಕಿದೆ, ಕರ್ಮ ಬಂಧನದ ಲೆಕ್ಕಾಚಾರದ ಜೀವನ ಸಮಾಪ್ತಿಯಾಯಿತು. ಹಳೆಯ ದೇಹ ಮತ್ತು ದೇಹದ ಪ್ರಪಂಚದ ಸಂಬಂಧ ಸಮಾಪ್ತಿಯಾಯಿತು, ಆದ್ದರಿಂದ ಇದನ್ನು ಮರ್ಜೀವಾ ಜೀವನ ಎಂದು ಹೇಳಲಾಗುವುದು.

ಸೋಲಗನ್: ದಿಲಾರಾಮನ ಜೊತೆಯ ಅನುಭವ ಮಾಡಬೇಕಾದರೆ ಸಾಕ್ಷಿತನದ ಸ್ಥಿತಿಯಲ್ಲಿರಿ.